

दोषाभावाय सर्वस्य ब्रह्मात्मत्वेन कीर्तनम् ।
 नवीनभावजनक उभयोरतिवर्धनः ॥३३॥
 तस्मात्प्रणव इत्युक्तस्तस्याप्यर्थोऽयमेव हि ॥३४॥
 इति श्रीमद्विठ्ठलदीक्षितानां हस्ताक्षरैः सुलिखितान्येतानि पद्यानि ॥ “यस्य देवे परा भक्तिर्यथा देवे तथा गुरौ । तस्यैते कथिता ह्यर्थाः प्रकाशंते महात्मनः” इति श्रुतेः ॥ इत्यपि तत्रैव । श्रीगोपीजनवल्लभाय नमः ॥

इति श्रीमद्विठ्ठलेश्वराचार्यकृता गायत्रीव्याख्या समाप्ता ।



अथ त्रिविधलीलानामावली ।

श्रीकृष्णाय नमः ।

नामावलीं प्रवक्ष्यामि केशवस्यातिवल्लभाम् ।
 यस्याः संकीर्तनाद्द्विष्णुरात्मानं संप्रयच्छति ॥१॥
 श्रीकृष्णाय नमः ॥१॥ नराकृतये नमः ॥२॥
 परब्रह्मणे नमः ॥३॥ यदुकुलचूडामणये नमः ॥४॥
 वसुदेवनन्दनाय नमः ॥५॥ भूमिकलेशहराय नमः ॥६॥
 पुण्यश्रवणकीर्तनाय नमः ॥७॥
 कलिमलसंहतिकल्पकयशःपुंजाय नमः ॥८॥

भक्तिमार्गप्रवर्तकाय नमः ॥९॥

भक्तजनकल्पवृक्षाय नमः ॥१०॥

देवकीनन्दनाय नमः ॥ ११ ॥

वसुदेवदेवकीपुण्यपुंजफलाय नमः ॥ १२ ॥

देवकीमनः प्रमोदजनकाय नमः ॥ १३ ॥

ब्रह्मादिभक्तवाक्परिपालकाय नमः ॥ १४ ॥

कालिंदीवेगहर्त्रे नमः ॥ १५ ॥

शेषादिभक्तसेवितचरणाय नमः ॥ १६ ॥

योगाधिपतये नमः ॥ १७ ॥

गोकुलपतये नमः ॥ १८ ॥

गोपीजनवल्लभाय नमः ॥ १९ ॥

गोकुलोत्सवाय नमः ॥ २० ॥

अखिलाशापूरकाय नमः ॥ २१ ॥

यशोदास्तनंधयाय नमः ॥ २२ ॥

नन्दमनोमोदकाय नमः ॥ २३ ॥

पूतनांतकाय नमः ॥ २४ ॥

सुकृतज्ञाय नमः ॥२५॥ पूतनामोक्षदात्रे नमः ॥२६॥

भक्तमनोरोधकाय नमः ॥२७॥

गोकुलाभयदानचरित्राय नमः ॥२८॥

शकटभेदनवालचरित्राय नमः ॥२९॥

भक्तप्रपंचविस्मारकाय नमः ॥३०॥

तृणावर्तविमर्दकाय नमः ॥३१॥

भक्तिस्वशक्तिजनकाय नमः ॥३२॥

यशोदामोहनाशकाय नमः ॥३३॥

रामानुजाय नमः ॥३४॥ कृष्णाय नमः ॥३५॥

वासुदेवाय नमः ॥३६॥

अनंतगुणगंभीराय नमः ॥३७॥

अद्भुतकर्मणे नमः ॥३८॥

गोकुलचिंतामणये नमः ॥३९॥

गोपगोकुलनंदनाय नमः ॥४०॥

भक्तसर्वदुःखनिवारकाय नमः ॥४१॥

महानुभावाय नमः ॥४२॥

अचिंह्यगुणकर्मणे नमः ॥४३॥

नारायणाय नमः ॥४४॥

ब्रजांगणरिंगणजानुचरणारविंदाय नमः ॥४५॥

ब्रजपंकांगलेपनाय नमः ॥४६॥

भक्तपरीक्षापरिपालकाय नमः ॥४७॥

ब्रजहीरमणये नमः ॥४८॥

गोकुलधूर्तचरित्राय नमः ॥४९॥

भक्तवशीकरणाय नमः ॥५०॥

नवनीतल (न) बहराय नमः ॥५१॥

दधिदुग्धप्रियाय नमः ॥५२॥

क्षीरकणावलीढमुखारविंदाय नमः ॥५३॥

मृत्स्नाभक्षणभीतयशोदाताडन-

सत्रासनयनारविंदाय नमः ॥५४॥

सर्वविमोहकाय नमः ॥५५॥

माहात्म्यप्रदर्शकाय नमः ॥५६॥

परब्रह्मत्वबोधकाय नमः ॥५७॥

सर्वजनीनमाहात्म्यबोधकाय नमः ॥५८॥

दधिभांडभेत्रे नमः ॥५९॥

चौर्यविशंकितेक्षणाय नमः ॥६०॥

भक्ताधीनाय नमः ॥६१॥ दामोदराय नमः ॥६२॥

यमलार्जुनभंजनाय नमः ॥६३॥

भक्तवाक्यपरिपूरकाय नमः ॥६४॥

भक्तिदात्रे नमः ॥६५॥ सर्वेश्वराय नमः ॥६६॥

सर्वाय नमः ॥६७॥ नंदमोचितबंधनाय नमः ॥६८॥

उपनंदप्रियाय नमः ॥६९॥

मातुरुत्संगगताय नमः ॥७०॥

- वृंदावनक्रीडारताय नमः ॥७१॥
 वत्सवाटचराय नमः ॥७२॥
 वत्सासुरहंत्रे नमः ॥७३॥
 बकविदारणाय नमः ॥७४॥
 वृंदावनचारिणे नमः ॥७५॥
 धेनुकासुरखंडनाय नमः ॥७६॥
 उत्तालतालभेत्रे नमः ॥७७॥
 सर्वप्राणिसुखसंचारकर्त्रे नमः ॥७८॥
 गोकुलसुखवासाय नमः ॥७९॥
 गोरजश्छुरितकुंतलाय नमः ॥८०॥
 वेणुवाद्यविशारदाय नमः ॥८१॥
 वनकुसुमावलीरचितकल्पाय नमः ॥८२॥
 अनुगगीयमानयशःपुंजाय नमः ॥८३॥
 गोपीतापहारकाय नमः ॥८४॥
 गोपीनयनारविंदार्चिताय नमः ॥८५॥
 लौकिकलीलाप्रदर्शकाय नमः ॥८६॥
 विषविमूर्छितगोपालजीवनदृष्टिवृष्टये नमः ॥८७॥
 भक्तजनपरीक्षकाय नमः ॥८८॥
 कालीयफणमाणिक्यरंजितश्रीपदांबुजाय नमः ॥८९॥
 नागपत्नीसमर्चिताय नमः ॥९०॥
 भक्ताश्रयजलस्थलविशोधकाय नमः ॥९१॥

नानाविधक्रीडारताय नमः ॥९२॥

प्रलंबघातकाय नमः ॥९३॥

दावाग्निपतितगोकुलरक्षकाय नमः ॥९४॥

अग्निमुखाय नमः ॥९५॥

सर्वर्तुक्रीडाविलासाय नमः ॥९६॥

गोचारणचारुविचित्रचरित्राय नमः ॥९७॥

गोपिकाधैर्यविमोचकवेणुनादाय नमः ॥९८॥

गोपांगनानयनपानैकपात्राय नमः ॥९९॥

शुतिरूपगोपिकावर्णितनिखिलगुणाय नमः ॥१००॥

गोपकन्याव्रतफलाय नमः ॥१०१॥

जलक्रीडासमासक्तगोपीवल्लापहारकाय नमः ॥१०२॥

मुक्तोपसर्वकाय नमः ॥१०३॥

वृंदावनबोधकाय नमः ॥१०४॥

यज्ञपत्नीप्रसादकाय नमः ॥१०५॥

सर्वाज्ञाननिवारकाय नमः ॥१०६॥

यज्ञभोक्त्रे नमः ॥१०७॥ धर्मरक्षकाय नमः ॥१०८॥

इति बालचरित्रस्य नाम्नामष्टोत्तरं शतम् ।

कृष्णभक्तहृदानंदि कीर्तनाद्भक्तिबोधकम् ॥१॥

नामान्यथ प्रवक्ष्यामि यैः संतुष्यति केशवः ।

वक्ष्यामि भक्तहृदये परमानंददायकम् ॥१॥

श्रीढलीला

अद्भुतबालकाय नमः ॥१॥ अंबुजेक्षणाय नमः ॥२॥

चतुर्भुजाब्जचक्रासिगदाशंखाद्युदायुधाय नमः ॥३॥

श्रीवत्सलक्ष्मणे नमः ॥४॥

कौस्तुभाभरणग्रीवाय नमः ॥५॥

नीलमेघश्यामाय नमः ॥६॥

पीतांबरधारिणे नमः ॥७॥

नानाकल्पविराजिताय नमः ॥८॥

आत्माविस्मापकमानुषवेषसौंदर्यनिधये नमः ॥९॥

रमालालितपादपद्माय नमः ॥१०॥

भक्तहितोपदेशकाय नमः ॥११॥

कृतवेषविमोहितदेवकीपरीक्षकाय नमः ॥१२॥

सर्वहविर्मंत्रदेवतामूलबोधकाय नमः ॥१३॥

एकदेशदृष्टवायुदेवताक्षोभजनकाय नमः ॥१४॥

सर्वरूपाय नमः ॥१५॥ वेदमार्गरक्षकाय नमः ॥१६॥

भक्तिमार्गप्रवर्तकाय नमः ॥१७॥

गोवर्धनोद्धरणधीराय नमः ॥१८॥

सर्वजनीनमाहात्म्यबोधकाय नमः ॥१९॥

भक्तविस्मापकाय नमः ॥२०॥

मोदप्रबोधोभयरक्षकाय नमः ॥२१॥

- अद्भुतचरित्राय नमः ॥२२॥
 लोकवेदोल्लंघनकरप्रपंचसर्वदुःखनिवारकाय नमः २३
 इंद्रसुरभिप्रसादजनकाय नमः ॥२४॥
 गोविंदाय नमः ॥२५॥
 अत्यंतभक्तनिरोधकाय नमः ॥२६॥
 चरुणादिदेवप्रबोधकाय नमः ॥२७॥
 व्यापिवैकुण्ठप्रदर्शकाय नमः ॥२८॥
 भक्तगृहस्थितिबोधकाय नमः ॥२९॥
 वैकुण्ठस्थितमदनगोपालाय नमः ॥३०॥
 अनादिब्रह्मचारिणे नमः ॥३१॥
 कंदर्पकोटिलावण्याय नमः ॥३२॥
 सर्वोपनिषत्तात्पर्यगोचराय नमः ॥३३॥
 गोपिकाचरणाय नमः ॥३४॥
 सकलयोगाधिपतये नमः ॥३५॥
 अलौकिकपूरणकामजनकाय नमः ॥३६॥
 आशापूरकसत्यकामजनदीपकाय नमः ॥३७॥
 शृंगारविभावादियुक्ताय नमः ॥३८॥
 सत्यवाक्याय नमः ॥३९॥
 कामोन्मत्तगोपांगनामुक्तिदात्रे नमः ॥४०॥
 मुक्ताधिगोपीमनोमोहकाय नमः ॥४१॥
 लोकवेदसर्वधर्मपरित्यक्त-
 गोपीसेवितचरणाय नमः ॥४२॥

- भक्तिप्रतिबंधकनिवर्तकाय नमः ॥४३॥
 अलब्धरासगोपिकासद्योभुक्तिप्रदायकाय नमः ॥४४॥
 परीक्षितगोपवधुसेवितचरणाय नमः ॥४५॥
 निजजनस्मयध्वंसनस्मिताय नमः ॥४६॥
 कायिकतिरोभावितगोपीपुंजाय नमः ॥४७॥
 राधासहचराय नमः ॥४८॥
 विरहव्याकुलगोपांगनान्वेषितभार्गाय नमः ॥४९॥
 ज्ञानतुल्यभक्तिभ्रांतिज्ञानजनकाय नमः ॥५०॥
 निकुंजनिकटस्थितिवोधकाय नमः ॥५१॥
 गोपीवर्णितनिखिलगुणाय नमः ॥५२॥
 भक्तिसिद्धिविलंबनाय नमः ॥५३॥
 दीनकृपात्रकटितरूपाय नमः ॥५४॥
 सर्वमनोनयनाह्लादाय नमः ॥५५॥
 गोपीवाक्यविचारकाय नमः ॥५६॥
 स्वधर्मनिर्धारकाय नमः ॥५७॥
 सर्वरसाभिज्ञाय नमः ॥५८॥
 रासमंडलानेकरूपाय नमः ॥५९॥
 उद्दीप्तकाभपूरकाय नमः ॥६०॥
 अतिक्रान्तमर्यादाय नमः ॥६१॥
 यमुनाकीर्तिजनकाय नमः ॥६२॥
 भक्तदैन्यनिवारकाय नमः ॥६३॥

सुदर्शनमोचकाय नमः ॥६४॥

बलभद्राभीष्टदात्रे नमः ॥६५॥

शंखचूडघातकाय नमः ॥६६॥

गोपीकलेशनाशकगुणार्णवाय नमः ॥६७॥

स्वसमानगुणाय नमः ॥६८॥

सर्ववशीकरणद्वादशविधचरित्राय नमः ॥६९॥

वृषासुरविध्वंसिने नमः ॥७०॥

नारदादिवोधिताकिलष्टकर्मणे नमः ॥७२॥

दुष्टदुर्बुद्धिहेतवे नमः ॥७२॥

शिष्टज्ञानदीपकाय नमः ॥७३॥

केह्यादिमहादुष्टनिर्वहणाय नमः ॥७४॥

नारदादिवंदितचरणाय नमः ॥७५॥

सुरव्योमासुरदुष्टपीडितगोपगोपीरक्षकाय नमः ॥७६॥

सद्भक्तिहेतवे नमः ॥७७॥

अक्रादिभक्तजनोरथपूरकाय नमः ॥७८॥

नंदादिगोपमथुरागमनोत्सवहेतवे नमः ॥७९॥

भक्तदुःखसूलोच्छेदकाय नमः ॥८०॥

गोपिकाकार्पण्यशीलहेतवे नमः ॥८१॥

गोपिकाविरहनाशकवाक्यामृतपुंजाय नमः ॥८२॥

भक्तसंशयच्छेदकाय नमः ॥८३॥

व्यापिवैकुण्ठवासिने नमः ॥८४॥

- अकूरादिभक्तस्तुतानंतगुणाय नमः ॥८५॥
 सत्यप्रतिज्ञाय नमः ॥८६॥
 स्वगुणबोधकाय नमः ॥८७॥
 मथुरादर्शनोत्सुकाय नमः ॥८८॥
 स्वाधारवैकुण्ठस्थापकाय नमः ॥८९॥
 पुरस्त्रीपुण्यजनकाय नमः ॥९०॥
 रजकादिदुष्टघातकाय नमः ॥९१॥
 वस्त्राद्यनेकाकल्पभूषितरूपाय नमः ॥९२॥
 वायकसुदामाभक्त्यलंकृताय नमः ॥९३॥
 अत्युदाराय नमः ॥९४॥
 कुब्जानुलेपालंकृताय नमः ॥९५॥
 कुब्जादिभक्तसहजदोषदूरीकरणाय नमः ॥९६॥
 स्वलीलौपयिकरूपाभिव्यंजकाय नमः ॥९७॥
 मथुरामहोत्सवाय नमः ॥९८॥
 दैत्यधर्मनिवारकाय नमः ॥९९॥
 धनुर्भगबोधितकालाय नमः ॥१००॥
 अतिसामर्थ्यबोधिताक्लिष्टचरित्राय नमः ॥११॥
 मृत्युधर्मबोधकाय नमः ॥१२॥
 कुवल्यापीडघातकाय नमः ॥१३॥
 गजदंतवरायुधाय नमः ॥१४॥
 निखिलजनमनोनयनाह्लादकाय नमः ॥१५॥

- सर्वरसाविर्भावकराय नमः ॥६॥
 चाणूरादिमहामल्लदैत्यगर्वनिवर्हणाय नमः ॥७॥
 निखिलकामिनीप्रेमावलोकिताय नमः ॥८॥
 कंसघातकाय नमः ॥९॥
 वसुदेवदेवकीदुःखनिवारकाय नमः ॥१०॥
 प्रदर्शितसदाचाराय नमः ॥११॥
 यदुकुलनलिनीविकाशकाय नमः ॥१२॥
 कालदुःखनिवारकाय नमः ॥१३॥
 सांदीपनिमृतापत्यदात्रे नमः ॥१४॥
 नंदादिज्ञानबोधकाय नमः ॥१५॥
 यशोदादिस्नेहरक्षकाय नमः ॥१६॥
 गोपिकादिलौकिकभावदोषदूरीकरणाय नमः ॥१८॥
 उद्धवादिमध्यमभावबोधकाय नमः ॥१८॥
 स्वानिष्टमनोदोषनाशकाय नमः ॥१९॥
 कुब्जामनोरथपूरकाय नमः ॥२०॥
 अकूरादिभक्तसन्मानहेतवे नमः ॥२१॥
 भक्तहितचिंतकाय नमः ॥२२॥
 कुंतीप्रीतिहेतवे नमः ॥२३॥
 भक्तपक्षबोधकाय नमः ॥२४॥
 पांडवस्थापकाय नमः ॥२५॥
 धृतराष्ट्रज्ञानबोधकाय नमः ॥२६॥

प्रौढलीलाबोधकाय नमः ॥२७॥

सर्वाभिवंदितचरणाय नमः ॥२८॥

एवं श्रीकृष्णनामानि प्रौढलीलावबोधने ।

कीर्तितान्यतिपुण्यानि शतं विंशतिरष्ट च ॥१॥

अतः परं प्रवक्ष्यामि राजलीलासुपाश्रितः ॥

कृतवान्यानिकर्माणि तन्नामानि विमुक्तये ॥१॥

राजलीला

क्षेत्रधर्मप्रवर्तकाय नमः ॥१॥

दिव्ययुद्धविशारदाय नमः ॥२॥

जरासंधसमानीतसैन्यघातविशारदाय नमः ॥३॥

द्वारकापुरनिर्माणहेतवे नमः ॥४॥

भक्ताञ्चित्यसुखदाय नमः ॥५॥

यचनांतकाय नमः ॥६॥

मुचुकुंदप्रसादकाय नमः ॥७॥

शिवब्राह्मणवाक्पारिपालकाय नमः ॥८॥

रुक्मिणीमनोरथपूरकाय नमः ॥९॥

रुक्मिणीविवाहप्रदर्शितगृहस्थधर्माय नमः ॥१०॥

रुक्मिणीगांधर्वविवाहकाय नमः ॥११॥

रुक्मिणीप्राणपतये नमः ॥१२॥


- कामजनकाय नमः ॥१३॥
 शंबरघातकाय नमः ॥१४॥ प्रद्युम्नाय नमः ॥१५॥
 लोकनिर्णीतसर्वार्थाय नमः ॥१६॥
 सत्यभासावल्लभाय नमः ॥१७॥
 जांबवतीप्राणपतये नमः ॥१८॥
 सत्राजितस्वगृहहेतवे नमः ॥१९॥
 स्यमंतकमणिहर्त्रे नमः ॥२०॥
 शुद्रकीर्तिस्थापकाय नमः ॥२१॥
 अक्रूरादिभक्तदोषनिवारकाय नमः ॥२२॥
 कार्लिंदीपतये नमः ॥२३॥
 पांडवराज्यस्थापकाय नमः ॥२४॥
 मित्रविंदापतये नमः ॥२५॥
 सत्यापतये नमः ॥२६॥ अद्रापतये नमः ॥२७॥
 लक्ष्मणापतये नमः ॥२८॥
 षोडशसहस्रनायिकापतये नमः ॥२९॥
 मुरारये नमः ॥३०॥ नरकान्तकाय नमः ॥३१॥
 वसुधापूजितचरणाय नमः ॥३२॥
 पूर्वजन्नीसुखहेतवे नमः ॥३३॥
 पारिजातापहरणाय नमः ॥३४॥
 महेंद्रादिदुष्टबुद्धिनिवारकाय नमः ॥३५॥
 सर्वरत्नकोशाधिपूरितगृहाय नमः ॥३६॥

- रुक्मिण्यादिस्त्रीमनःपरीक्षकाय नमः ॥३७॥
 लौकिकलीलावाक्यविशारदाय नमः ॥३८॥
 प्रीत्यर्थप्रतिपादकदशदशपुत्राय नमः ॥३९॥
 बाणासुरबलांतकर्त्रे नमः ॥४०॥
 महादेवादिसन्मानहेतवे नमः ॥४१॥
 ज्वरादिदोषनाशकाय नमः ॥४२॥
 प्रहादादिभक्तवंशरक्षकाय नमः ॥४३॥
 दानादिधर्मदोषबोधकाय नमः ॥४४॥
 नृगमोक्षहेतवे नमः ॥४५॥ ब्रह्मण्याय नमः ॥४६॥
 पुष्टिमार्गप्रवर्तकाय नमः ॥४७॥
 यमुनाकर्षणहेतवे नमः ॥४८॥
 स्पर्धादिदोषविमोचकाय नमः ॥४९॥
 पाँड्रकाशिराजहंत्रे नमः ॥५०॥
 देवांतरवरदृप्तगर्वनाशकाय नमः ॥५१॥
 काशीदाहकाय नमः ॥५२॥
 दुष्टनिवासदोषनाशकाय नमः ॥५३॥
 मुक्तिहेतवे नमः ॥५४॥
 दुःसंगदृप्तद्विविदादिवधहेतवे नमः ॥५५॥
 राज्यादिदृप्तकौरवगर्वनाशकाय नमः ॥५६॥
 मर्यादाभक्तिदृप्तभक्तमोहनाशकाय नमः ॥५७॥

- जीवाधिकारशास्त्रगर्वनाशाय नमः ॥५८॥
 सुधर्मालंकृतचरणाय नमः ॥५९॥
 भक्तोपेक्षावभासहेतवे नमः ॥६०॥
 उद्धवादिवुद्धयनुसारिणे नमः ॥६१॥
 जीवधर्मावबोधकाय नमः ॥६२॥
 हीनधर्मावलंबनजीवकार्यकर्त्रे नमः ॥६३॥
 भक्तज्ञानहेतवे नमः ॥६४॥
 पुष्टिनिर्मितिज्ञापकाय नमः ॥६५॥
 राजसूयादिधर्मप्रवर्तकाय नमः ॥६६॥
 शिशुपालादिभक्तवैकुण्ठप्राप्तिहेतवे नमः ॥६७॥
 दुर्योधनादिदुष्टयानभंगहेतवे नमः ॥६८॥
 प्रद्युम्नादि यादवगर्वापहारकाय नमः ॥६९॥
 तपस्यादिदृप्तशाल्वादिघातकाय नमः ॥७०॥
 दंतवक्रविदूरथादिमुक्तिहेतवे नमः ॥७१॥
 क्षत्रियधनाद्युपसंहारकर्त्रे नमः ॥७२॥
 न्यस्तशस्त्राय नमः ॥७३॥
 बलदेवतीर्थयात्राप्रवर्तकाय नमः ॥७४॥
 सूतघातकाय नमः ॥७५॥ पार्थसारथ्ये नमः ॥७६॥
 अव्यक्तगीतामृतमहोदधिप्रवर्तकाय नमः ॥७७॥
 कौरवकुलांतकृते नमः ॥७८॥
 इतरपक्षपातनाशकाय नमः ॥७९॥

- सुदामरंकभार्यार्थभूष्यानीतेंद्रवैभवाय नमः ॥८०॥
 देशकालादिधर्महेत्वनुसारिणे नमः ॥८१॥
 यात्रोत्सवादिप्रवर्तकाय नमः ॥८२॥
 अखिलनयनामृताब्धिपूरकाय नमः ॥८३॥
 गोपिकादिसाक्षात्कारहेतवे नमः ॥७४॥
 रुक्मिण्यादिभक्तिस्थापकाय नमः ॥८५॥
 सन्मार्गस्थापकाय नमः ॥८६॥
 वसिष्ठादिसेवितचरणाय नमः ॥८७॥
 वसुदेवयज्ञमहोत्सवकर्त्रे नमः ॥८८॥
 वसुदेवज्ञानबोधकाय नमः ॥८९॥
 देवकीमनः पीडापनोदकाय नमः ॥९०॥
 देवादिभक्तशापादिदोषनाशकाय नमः ॥९१॥
 देवकीमृतापत्यदात्रे नमः ॥९२॥
 देवकीस्तनंधयाय नमः ॥९३॥
 भक्तार्चित्यसुखहेतवे नमः ॥९४॥
 सुभद्राविवाहहेतवे नमः ॥९५॥
 जनकादिज्ञानिमनोरथपूरकाय नमः ॥९६॥
 श्रुतदेयाद्युपासकसन्मार्गबोधकाय नमः ॥९७॥
 निखिलनिगमनिजजनसंस्तुताय नमः ॥९८॥
 सर्वागम्यस्वरूपाय नमः ॥९९॥
 ऐश्वर्यादिषट्धर्मस्थापकाय नमः ॥१००॥

भक्तदुष्टवैभवनाशकाय नमः ॥१॥
 भक्तसंकटनिवारकाय नमः ॥२॥
 वृकादिदुष्टघातकाय नमः ॥३॥
 ब्रह्मशिवादिवंदितचरणाय नमः ॥४॥
 सर्वोत्कर्षबोधकाय नमः ॥५॥
 विप्रभृतापत्यदात्रे नमः ॥६॥
 अर्जुनादिगर्वापहारकाय नमः ॥७॥
 नानाविलासविलसन्मुखाय नमः ॥८॥
 निखिलनिजजनप्रपंचविस्मारकाय नमः ॥९॥
 इत्येवं राजलीलाया नाम्नामष्टोत्तरं शतम् ।
 निरोधलीलामाश्रित्य भक्त्यै भक्तेन रूपितम् ॥१॥
 बाललीलानामपाठाच्छ्रीकृष्णे प्रेम जायते ।
 आसक्तिः प्रौढलीलाया नाम्नां पाठाद्भविष्यति ॥२॥
 व्यसनं कृष्णचरणे राजलीलाविधानतः ।
 तस्मान्नामत्रयं जाप्यं भक्तिप्राप्तीच्छुभिः सदा ॥१॥
 इति श्रीवल्लभाचार्यविरचिता त्रिविधलीलानामावली संपूर्णा ।



अथ श्रुतिगीता ।

श्रीकृष्णाय नमः ।

प्राकृताः श्रुतयः सर्वा भगवंतमधोक्षजम् ।
 स्तुवंति दोषनाशाय तत्राविष्टो भवेद्यथा ॥ १ ॥